

جمیل الرحمن کی نظم "شادی"، ایک لسانی منظر نامہ

ڈاکٹر نوید شہزاد ☆

Abstract:

In this article some linguistics issues have been discussed and a poem titled "Shadi", narrated by Jamil ur Rehman has been critically evaluated. Some social issues, poetic themes, deep relation between Urdu and Punjabi language and literature and poetry in particular is critically discussed.

Key Words: Urdu Poetry, Punjabi Cultural, Poem "Shadi" evaluation.

"دلیل و نہار" میں بعنوان "اردو کے نادان دوست" (1) مضمون شائع ہوا۔ جس میں مضمون زگار کا موقف یہ تھا کہ تمام پاکستانی زبانیں ہماری اپنی ہیں اور لسانی سیاست میں ملوث ہستیوں کو اپنے رویے پر نظر ثانی کرتے ہوئے نہ صرف پاکستانی زبانوں کو ان کا جائز مقام دینا ہوگا بلکہ اردو کے مستقبل کو بھی ان زبانوں کی ترقی کے ساتھ متصل کرنا ہوگا۔ یہ 1970ء کی بات ہے۔ اس کے بعد کراچی سے شائع ہونے والی کتاب "اردو قوم" (2) میں پاکستانیوں کے لیے یہ تجویز کیا گیا کہ اگر

ملک کو قائمِ دائم رکھنا ہے تو پھر تمام پاکستانی زبانوں اور مختلف تہذیبوں کو مٹا کر ایک زبان کی بنیاد پر ایک اردو قوم کو شعوری سطح پر جنم دینا ہوگا۔ اس کے لیے جو طریقے تجویز کیے گئے ان میں ایک طریقہ بلا تیز زبان آپس میں رشتہ ناطوں (شادیوں) کا تھا۔ 08-07-1907ء میں روزنامہ ”پیسہ اخبار“ (لاہور) کے ایڈیٹر مولوی محبوب عالم اور ان کے حامیان نے پنجابی زبان کو محض بول چال کی بولی کہا اور پھر 29 جون 2011ء کو روزنامہ ”نوائے وقت“ (لاہور) میں ایک مضمون بعنوان ”پنجابی زبان کا مقدمہ“ شائع ہوا۔ جس میں لکھا گیا: ”اردو ہماری قومی اور مقدار زبان ہے یہ دنیا کی چند بڑی زبانوں میں شامل ہوتی ہے۔ اس پر ملکہ حاصل کرنا ہر پاکستانی پر فرض ہے۔ لیکن تحقیق سے ثابت ہوا ہے کہ چھوٹے بچے کو شروع دن سے ہی دو یادو سے زیادہ زبانیں بے یک وقت سکھائی جاسکتی ہیں۔ اس لیے بچوں سے بچپن سے ہی اردو اور پنجابی میں بات کرنا انہیں اس قابل بنا سکتا ہے کہ وہ دونوں زبانیں سیکھ جائیں۔“ (3) اس مضمون کے آخر میں ادارہ نے یہ نوٹ دیا: ”پنجابی ماں بولی ضرور ہے، زبان نہیں۔ عزیز الرحمن میاں صاحب کوشش بھی کریں تو اپنا مضمون پنجابی میں نہ لکھ کیں۔ یہ صرف بولی ہے، یعنی بولی جاتی ہے، لکھی نہیں جاتی۔“ (4)

یوں جو پنجابی زبان کا اپس منظر تھا وہ اس کا پیش منظر ٹھہرایعنی پنجابی زبان تقسیم پاک و ہند سے پہلے بھی محض بول چال کی بولی قرار دی گئی اور آج جب ٹھن عزیز کو وجود میں آئے ہوئے تقریباً پنیسویں برس بیت چکے، تب بھی محض بول چال کے لیے استعمال کی جانے والی بولی ہے۔ اب آتے ہیں جیل الرحمن کی لظیم ”شادی“ کی طرف، جسے وطن عزیز کا لسانی منظر نامہ کہا جاسکتا ہے۔ لظیم دیکھئے:

مرا بچپن

ایک ہزاروی دو شیزہ کے
دل ربا چہرے اور گھنی زلفوں میں الجھا رہا
لڑکپن

ایک بگالی لڑکی کی گھری آنکھوں میں ڈوب گیا

بغلہ دلیش کی آزادی
 مجھے سحر بنگال سے محروم کر گئی
 میری روح کے گیت
 برہم تیرا کی موجودوں کے ساتھ بہے گئے
 اور میرا دل
 چھیروں کے جال میں
 کہیں انکارہ گیا
 ہے شش ادھر آؤ
 میں نے سرگوشی میں اپنی چھوٹی بہن سے کہا
 مجھے ماروی بہت اچھی لگتی ہے
 میں اُس سے شادی کرنا چاہتا ہوں
 اونہ وہ تو سندھی ہے
 نہیں بھیا ایک پنجابی کی سندھی سے شادی کیسے ہو سکتی ہے؟
 میں نے اپنے والد کو بتایا
 مجھے پشینہ سے پیار ہو گیا ہے
 میں اُس سے شادی کرنا چاہتا ہوں
 پشینہ کون ہے؟
 میرے والد نے پوچھا
 ابا! پشینہ ایک بلوچی لڑکی ہے
 نہیں بلیے
 تمہاری شادی کسی بلوچی سے نہیں

ایک پاکستانی لڑکی سے ہوگی!
امی جی! کیا بات ہے بیٹا؟
نینب سے میری شادی کر دیں
وہ مجھے بے حد پسند ہے
بیٹے! وہ تو پہنچا ہے
پختونوں اور پنجابیوں کی ثقافت میں
اور پھر گھر میں کسی کو پشتو بھی نہیں آتی!
ارے..... بڑے بھیا!
ہونہ! ہو گا پھر وہی شادی کا قصہ
جی بھیا! مجھے فرح سے شادی کرنی ہے
فرح سے?
ارے ہم اہل زبان ہیں اُردو سپیکنگ
اور وہ پنجابی.....
ہمارے ساتھ اُس کا گزارنا نہیں ہو گا!
میں نے اپنے والد سے کہا
ابا جی! آپ کو میری شادی کرنی ہے یا نہیں؟
کرنی ہے بیٹے لیکن کوئی پاکستانی لڑکی بھی ملے!
میرے والدین میرے لیے
ابھی تک پاکستانی لڑکی تلاش کر رہے ہیں!
اور میں نے دیا ر غیر میں
جس سے شادی کر لی ہے
(5) وہ صرف ایک لڑکی ہے!

جمیل الرحمن کا یہ بیانیہ چونکہ ایک تاریخی حقیقت لیے ہوئے ہے۔ اس لیے اسے شعوری تخلیق کہا جائے گا۔ نظم کے آغاز کے بعد سب سے پہلے چھوٹی بہن، پھر والد، پھر ماں، پھر بڑے بھائی اور آخر میں اپنے والد کو دوبارہ مخاطب کیا گیا ہے۔ رشتہوں کی اس ترتیب کو سماجی کہا جانا چاہیے یا جذباتی۔ کیا اسے فطری ترتیب بھی کہا جاسکتا ہے۔ کہیں ایسا تو نہیں کہ چھوٹوں کا رذ عمل چاہے جتنا بھی شدید ہو مگر وہ رکھ رکھاؤ کے ایک خاص دائرے سے باہر نہیں نکلتا، شاید اسی لیے سب سے پہلے دل کی بات چھوٹی بہن سے کہی گئی۔ جواب نفی میں ملنے پر والد سے مدعایاں کیا گیا۔ گود عادی ہے مگر اس بار کردار بدلتا ہے۔ ملے تو ماں کو مخاطب کیا گیا۔ مگر لڑکی اس بار بھی بدلتی ہے۔ کہ اب پختون نسبت۔ یہاں سے بھی امید بردا آنے پر بڑے بھیا کو پنجابی لڑکی فرح کے لیے پکارا گیا مگر جواب وہی ملا۔ یہاں تک شاعر کا اظہار صرف اپنی خواہش یادل کی بات بتانے تک محدود ہے۔ مگر آخر میں جب دوبارہ والد کو مخاطب کیا گیا تو الجھ میں ناراضگی، بغاوت اور مزاحمت نمایاں ہے۔ شاعر نے ہر رشتے سے مدعایا کیا، یعنی شادی کرنے کی بات، بیان کیا مگر ہر بار لڑکی بدلتی گئی، جو شاعر کے مخصوص رویے کو سامنے لا تی ہے۔ مگر اس بندی پر شاعر کو ہر جائی، نہیں کہا جاسکتا، کیونکہ ایسا کرنا نہ صرف ایک خاص لسانی سوچ کو سامنے لانے کے لیے ناگزیر تھا بلکہ اسے شعوری اہتمام کہنا زیادہ مناسب ہو گا۔ اس ساری نظم میں بظاہر ایک تضاد بھی دکھائی دیتا ہے۔ جب شاعر سے اُس کی بہن کہتی ہے کہ:

"دُنہیں بھیا"

(6) ایک پنجابی کی سندھی سے شادی کیسے ہو سکتی ہے؟"

اسی طرح کی بات مان بھی کرتی ہے:

"بیٹے وہ تو پٹھان ہے

(7) پختونوں اور پنجابیوں کی ثقافت میں بہت فرق ہے"

ان باتوں سے گواہی ملتی ہے کہ شاعر پنجابی سپلائیکنگ ہے۔ مگر بڑے بھیا کی یہ بات کہ:

ارے ہم اہل زبان ہیں اردو سپلینگ
اور وہ پنجابی.....” (8)

باتی ہے کہ شاعر اردو سپلینگ ہے۔ میں سمجھتا ہوں کہ شاعر پنجاب میں بننے والے ایسے اردو خاندان سے تعلق رکھتا ہے جس کی خواتین پنجاب کی شہریت و شناخت قبول کرچکی ہیں۔ دونوں خواتین دو مختلف نسلوں سے تعلق رکھتی ہیں۔ ماں، کہ جس کا تعلق پاکستان کے ابتدائی دور سے اور چھوٹی بہن جو نئی نسل کی نمائندہ۔ کہا جاسکتا ہے کہ عورتوں میں جذب و قبول کا جو فطری مادہ مردوں کے مقابلے میں زیادہ ہوتا ہے، یہ بھی اُسی سے جڑا ہوا ہے۔ یہ ان پنجابیوں کے لیے لمحہ فکر یہ بھی ہے جو اپنے معصوم بچوں سے اُن کی مادری زبان چھیننے پر مٹی ہوئی ہیں۔ پھر سندھی، بلوچی، پختون، پنجابی اور پاکستانی علیحدہ علیحدہ شناختیں قرار دی گئیں اور یہ کہ پاکستانی شناخت صرف اردو بولنے والوں سے جڑی ہوئی ہے یا یوں کہہ لجئے کہ جوار دو اپنائے گاوہی پاکستانی کہلانے گا۔

شاعر نے جب ماروی سے شادی کے لیے اپنی بہن سے کہا تو جواب کے آغاز میں لفظ ”اوہ“ مقامیت اور مقامیوں سے نفرت اور تفصیک کے ساتھ ساتھ بیان کرنے والے کے احساس برتری کا عکاس ہے۔ جبکہ بلوچی لڑکی پشینہ کو واضح الفاظ میں پاکستانی مانے سے انکار کیا گیا۔ پھر ان لڑکی نسب کے حوالے سے انکار زبان و ثقافت کے اختلاف کی بنیاد پر ہے۔ پنجابی لڑکی فرح کا معاملہ مختلف ہے کہ وہاں انکار صرف زبان کے اختلاف کے پیش نظر ہے یہ اختلاف اتنا شدید ہے کہ بڑے بھیا، کو کہنا پڑا:

”ہمارے ساتھ اُس کا گزارنا نہیں ہوگا“ (9)

گویا اردو سپلینگ اور پنجابی دو مختلف اور مستقل اقوام ہیں۔ اس طرح محمود شیرانی⁽¹⁰⁾ کے اُس مغالطے کی بھی نظری کردی گئی کہ پنجابی اور اردو کی ولادت گاہ ایک ہی مقام ہے۔ لظم کے درمیان میں شاعر کا اپنے والد سے ہم کلام ہونے کے بعد آخر میں دوبارہ اپنی شادی کے سلسلے میں آخری دفعے کے طور پر مخالف ہونا۔ اُس ”پدرسری“ نظام کی طرف اشارہ کرتا ہے جو بر صیر پاک و ہند میں زمانہ

قدیم سے جاری و ساری ہے۔ نظم کی ابتداء میں بچپن کے پیار کا تذکرہ تو ہے مگر اس کے انجام کی وضاحت نہیں۔ شاید یہ پیار بچپن کی نذر ہو گیا ہو گا۔ مگر لڑکپن میں بنگالی لڑکی کی گھری آنکھوں کا حمر یعنی سحر بنگال اُس احساس محرومی کی نذر ہو گیا جس نے بنگلہ دیش کی آزادی سے جنم لیا۔ یوں یہ آزادی شاعر کے جذبات کی قاتل ٹھہری۔ اس حصے کے آخری مصروع ظاہر کرتے ہیں کہ شاعر ابھی تک اس جدائی کی سک محسوس کر رہا ہے۔ نظم کے اس ابتدائی حصے کی فضائی نظم کے اگلے حصے سے مختلف ہے۔ یہاں ہزاروی یا بنگالی لڑکی سے شادی کی بات نہیں کی گئی۔ شاید اس لیے کہ یہ بچپن اور لڑکپن کا زمانہ ہے اور یہاں شادی کا اظہار شاید غیر فطری ہوتا۔ میں سوچ رہا ہوں کہ اگر اظہار کیا جاتا، گو غیر فطری ہی سہی، تو لسانی حوالے سے کوئی اور رائے ہی سامنے آ جاتی۔ جہاں سے رائے کا سلسلہ شروع ہوتا ہے وہ عہد یقیناً مشرقاً پاکستان کی عیحدگی کے بعد کا زمانہ ہے، یعنی موجود پاکستانی عہد۔ اب یہاں دیکھنا یہ ہے کہ اس تمام تصورت حال کو دیکھتے ہوئے شاعر نے کیا فیصلہ کیا۔ یہی کہ وطن عزیز چھوڑ کر دیا ر غیر کارخ کیا جائے اور پھر وہاں ایک لڑکی سے شادی کر لی جو بقول شاعر: ”صرف ایک لڑکی ہے“۔ جونہ ہم وطن، نہ ہم زبان، نہ ہم ثقافت۔ یہاں ’شادی‘ محبت کا ایک ایسا استعار ابن جاتی ہے کہ جس کے لیے رنگ و نسل اور زبان و ثقافت کے تمام بُت بے معنی ہو کر رہ جاتے ہیں اور شاعر کا دیار غیر میں شادی کرنا اسی پیغام کو لیے ہوئے ہے۔ مگر دوسری بات کہ:

”میرے والدین میرے لیے

ابھی تک ایک پاکستانی لڑکی تلاش کر رہے ہیں“ (ص 81)

اس بات کی نشاندہی ہے کہ ہمارے بزرگ ابھی بھی اپنی ڈگر پر چل رہے ہیں۔ وہی ڈگر وہی رستہ کہ جس پر وہ تقسیم پاک و ہند سے قبل سیاسی صورت حال کے پیش نظر ”نظریہ ضرورت“ کے تحت قائم تھے۔ مضمون کی ابتداء میں کتاب ”اردو قوم“ کے مصنف کے جس نقطہ نظر کی بات کی گئی کہ وہ مختلف پاکستانی زبانیں اور ثقافتیں رکھنے والوں کو اختلاط نسل کے ذریعے ایک قوم بنانے کی بات کرتا ہے۔ مگر نظم ”شادی“ میں ایسا نہیں۔ دوسرے لفظوں میں یوں کہہ لیں کہ شاعر نے چاروں صوبوں کی

چاروں زبانیں بولنے والی لڑکیوں کو پاکستانی کہا ہے اور یہ کہ جس ”پاکستانی لڑکی“ کی تلاش اُس کے بزرگوں کو ہے، وہ انہیں ابھی تک نہیں مل سکی اور شاید کبھی مل بھی نہ سکے۔ مگر اُس کے شادی شدہ ہونے کے بعد بھی اُس کے والدین کی طرف سے ”پاکستانی لڑکی“ کی تلاش معنی خیز ہے، کہ انہوں نے اُس کے فیصلے کو قبول نہیں کیا۔ اس طرح کہا یہ گیا کہ لسانی سطح پر پیار محبت، ہم آہنگی، اتحاد و اتفاق کے لیے وطن عزیز کا مزاج و فضانی الحال موزوں نہیں۔

نظم میں قابلی تشویش بات یہ ہے کہ خاندان کے تمام افراد یک زبان ہیں اور حوصلہ افزائی کہ اس خاندان میں کوئی ایک ایسا ہے جو اس چالوڑگر سے ہٹنے کا صرف سوچ ہی نہیں رہا بلکہ ہٹ چکا ہے۔



حوالے

- 1 ہفت روزہ ”لیل و نہار“، گراپی۔ 2 اگست 1970ء۔ ص 16
- 2 ندیم احمد: اردو قوم؛ دیکلم بک پورٹ کراپی، اکتوبر 2009ء
- 3 روزنامہ ”نوائے وقت“ لاہور۔ 29 جون 2011ء۔ ص 2
- 4 ايضاً
- 5 جمیل الرحمن: کارنسیوال؛ ملٹی میڈیا فیئر زلاہور، 2012ء۔ ص 79
- 6 ايضاً ص 80
- 7 ايضاً ص 80
- 8 ايضاً ص 81
- 9 ايضاً ص 81
- 10 محمود شیرانی: پنجاب میں اردو؛ قومی کونسل برائے فروغ اردو زبان، نئی دہلی، 2005ء۔ ص 79

